

सामाजिक न्याय विभागांतर्गत कार्यरत मागासवर्गीय शासकीय वसतिगृहे व शासकीय निवासी शाळांकरिता (बृहन्मुंबई व मुंबई उपनगर येथील मागासवर्गीय शासकीय वसतिगृहे व शासकीय निवासी शाळा वगळून) दूरध्वनी उपलब्ध करून देण्याबाबत

महाराष्ट्र शासन
सामाजिक न्याय व विशेष सहाय्य विभाग
शासन आदेश क्रमांक: बीसीएच-२०१४/प्र.क्र.१७/शिक्षण-२
हुतात्मा राजगुरु चौक, मंत्रालय, विस्तार भवन,
मुंबई-४०००३२.
दिनांक : ७ फेब्रुवारी, २०१४

वाचा -

- १) शासन निर्णय, वित्त विभाग, क्रमांक : विअप्र-१०.०८/प्र.क्र.७०/२००८/विनियम, दिनांक १५ मे, २००९.
- २) शासन निर्णय, सामाजिक न्याय व विशेष सहाय्य विभाग, क्रमांक बीसीएच-२०१०/प्र.क्र.४३०/मावक-४, दि.२६ जुलै, २०११.

शासन आदेश -

उपरोक्त वाचा क्र.१ येथील शासन निर्णयाच्या अनुषंगाने सामाजिक न्याय विभागांतर्गत कार्यरत मागासवर्गीय शासकीय वसतिगृहे व शासकीय निवासी शाळांकरिता (बृहन्मुंबई व मुंबई उपनगर येथील मागासवर्गीय शासकीय वसतिगृहे व शासकीय निवासी शाळा वगळून) दूरध्वनी उपलब्ध करून देण्याबाबत याद्वारे शासन मान्यता देण्यात येत आहे.

उपरोक्त वाचा क्र.२ येथील शासन निर्णयाच्या अनुषंगाने सामाजिक न्याय विभागांतर्गत कार्यरत मागासवर्गीय शासकीय वसतिगृहांतील उपलब्ध संगणकांकरिता (बृहन्मुंबई व मुंबई उपनगर येथील मागासवर्गीय शासकीय वसतिगृहे सोडून) दूरध्वनीद्वारे इंटरनेट सुविधा उपलब्ध करून देण्याबाबत याद्वारे शासन मान्यता देण्यात येत आहे. निवासी शाळांना इंटरनेटची सुविधा अनुज्ञेय नाही.

२. वरील बाबींकरिता होणारा खर्च खालीलप्रमाणे लेखाशीर्षांतर्गत “कार्यालयीन खर्च” या बाबींकरिता उपलब्ध तरतुदीतून भागविण्यात यावा.

- (a) जुन्या १७१ शासकीय वसतीगृहांकरिता येणारा खर्च “२२२५ अनुसूचित जाती, अनुसूचित जमाती व इतर मागासवर्ग यांचे कल्याण ०१, अनुसूचित जातींचे कल्याण, २७७ शिक्षण- (०१) वसतीगृह (०१) (०१) अनुसूचित जातीतील मुले व मुली यांच्याकरिता असलेल्या शासकीय वसतीगृहाचे परिरक्षण (२२२५ ०२८१)”
- (b) आर्थिकदृष्ट्या मागासवर्गीय विद्यार्थ्यांसाठीच्या ७२ शासकीय वसतीगृहांकरिता येणारा खर्च “२२२५ अनुसूचित जाती, अनुसूचित जमाती व इतर मागासवर्ग यांचे कल्याण ०१, अनुसूचित जातींचे कल्याण, २७७ शिक्षण- ८०० इतर खर्च - इतर मागासवर्गांचे कल्याण (०५) वसतीगृहे (०५) (०१) आर्थिकदृष्ट्या मागासलेल्या मुला-मुलींसाठी वसतिगृहे सुरु करणे (२२२५ ०९१३)”
- (c) गुणवंत मुला/मुलींच्या २८ शासकीय वसतीगृहांकरिता, १०० विद्यार्थी क्षमतेची १०३ नवीन शासकीय वसतीगृहांकरिता तसेच १००० विद्यार्थी क्षमतेची विभागीय स्तरावरील ७ नवीन शासकीय

वसतीगृहांकरिता येणारा खर्च “२२२५ अनुसूचित जाती, अनुसूचित जमाती व इतर मागासवर्ग यांचे कल्याण ०१, अनुसूचित जातीचे कल्याण, २७७ शिक्षण- पंचवार्षिक योजनांतर्गत योजना-राज्य योजनांतर्गत योजना (वि.घ.यो.) (०१) (१३) अनुसूचित जातीतील मुले व मुली यांच्याकरिता शासकीय वसतीगृहे सुरु असणे व यांचे परिरक्षण - नवीन वसतीगृहे (२२२५ ३३४२)”

(d) **शासकीय निवासी शाळांकरिता** येणारा खर्च “२२२५ अनुसूचित जाती, अनुसूचित जमाती व इतर मागासवर्ग यांचे कल्याण ०१, अनुसूचित जातीचे कल्याण, २७७ शिक्षण (१०) शासकीय निवासी शाळा- पंचवार्षिक योजनांतर्गत योजना (१०) (०१) अनुसूचित जातीच्या मुला व मुलींसाठी नवीन शासकीय निवासी शाळा सुरु करणे (वि.घ.यो.) (२२२५ डी-११७)”

३. उपरोक्त दूरध्वनी व इंटरनेट सुविधा उपलब्ध करून देतांना संबंधित कंपन्यांचे उपलब्ध पर्यायांपैकी कमीत कमी खर्चाचा पर्याय निवडावा व खर्चावर नियंत्रण ठेवावे.

४. सदर शासन निर्णय वित्त विभाग क्रमांक विअप्र १०.०८/प्र.क्र.७०/२००८/विनियम, दिनांक १५.०५.२००९ अन्वये मंत्रालयीन प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर आदेश निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०७१४२३२१७६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

कि.पां.वडते

अवर सचिव, महाराष्ट्र शासन

प्रत,

१. महालेखापाल, महाराष्ट्र-१ (लेखा परिक्षा) (लेखा अनुज्ञेयता) मुंबई.
२. महालेखापाल, महाराष्ट्र-२ (लेखा परिक्षा) (लेखा अनुज्ञेयता) नागपूर.
३. आयुक्त, समाजकल्याण, महाराष्ट्र राज्य, पुणे.
४. सर्व प्रादेशिक उपायुक्त समाजकल्याण विभाग.
५. सर्व सहाय्यक आयुक्त समाजकल्याण विभाग.
६. सर्व जिल्हा कोषागार अधिकारी,
७. अवर सचिव, व्यय-१४, वित्त.विभाग, मंत्रालय, मुंबई.
८. अवर सचिव, अर्थसंकल्प, सा.न्या.व वि.स.विभाग, मंत्रालय, मुंबई.
९. निवड नस्ती.